

## TNPSC துளிகள்

- ❖ 5வது உலக ஆயுர்வேத திருவிழாவானது (GAF-2023) கேரளாவின் திருவனந்தபுரம் மாவட்டத்தில் நடைபெற உள்ளது.
- ❖ இந்திய வானியல் சங்கத்தினால் (ASI) நிறுவப்பட்ட முதல் கோவிந்த் ஸ்வரூப் வாழ்நாள் சாதனையாளர் விருதானது மூத்த வானியலாளர் ஜெயந்த் நராலிகருக்கு வழங்கப் பட்டு உள்ளது.
- ❖ மத்தியத் துறைமுகங்கள், கப்பல் போக்குவரத்து மற்றும் நீர்வழித் துறை அமைச்சகம் ஆனது கொச்சின் துறைமுக ஆணையத்திற்கு (CPA), 2022-23 ஆம் ஆண்டில் கொள்கலன் சாராத சரக்குப் போக்குவரத்துப் பிரிவில் சிறந்த செயல்முறை நேர மேலாண்மைக்கான சாகர் ஷ்ரேஷ்ட சம்மான் விருதினை வழங்கியுள்ளது.
- ❖ இந்தியக் கால்பந்து ஜாம்பவான் மற்றும் 1960 ஆம் ஆண்டு ரோம் ஒலிம்பிக் போட்டியில் அணித் தலைவராக இருந்த பிரதீப் குமார் பானர்ஜியின் பிறந்த நாள் (ஜூன் 23) ஆனது, அகில இந்தியக் கால்பந்துக் கூட்டமைப்பு (AIFF) அடித்தளத்தின் தினமாக கொண்டாடப் பட உள்ளது.
- ❖ ஐக்கிய நாடுகள் சபையின் காடுகளுக்கான மன்றத்தின் 18வது அமர்வு (UNFF18) ஆனது நியூயார்க்கில் உள்ள ஐக்கிய நாடுகள் சபையின் தலைமையகத்தில் நடைபெற்றது.

## தமிழ்நாடு செய்திகள்

**தமிழ்நாட்டில் இந்திய ஆட்சிப் பணி அதிகாரிகளின் முக்கியப் பணியிட மாற்றம்**



- ❖ T.உதயச்சந்திரன் நிதித்துறையின் முதல் நிலைச் செயலாளராக நியமிக்கப்பட்டுள்ளார்.
- ❖ தற்போதைய நிதிச் செயலாளரான N.முருகானந்தம் முதலமைச்சரின் முதன்மைச் செயலாளராக நியமிக்கப் பட்டுள்ளார்.
- ❖ கூட்டுறவு, உணவு மற்றும் நுகர்வோர் பாதுகாப்புத் துறையின் கூடுதல் தலைமைச் செயலாளரான J. ராதாகிருஷ்ணன் தற்போது சென்னைப் பெருநகர மாநகராட்சியின் புதிய ஆணையராகச் செயல்படுவார்.
- ❖ P.அமுதா, தற்போது உள்துறை, மதுவிலக்கு மற்றும் கலால் துறையின் முதன்மைச் செயலாளராக நியமிக்கப் பட்டுள்ளார்.

- ❖ இந்தப் பதவியை வகிக்கும் நான்காவது பெண் திருமதி அமுதா ஆவார்.
- ❖ சாந்தா ஷீலா நாயர் தமிழ்நாட்டின் உள்துறைச் செயலாளராகப் பதவியேற்ற முதல் பெண்மணி ஆவார்.

## தேசியச் செய்திகள்

### தரவு ஆளுமைத் தரக் குறியீடு



- ❖ தரவு ஆளுமைத் தரக் குறியீட்டில் தரவரிசைப் படுத்தப்பட்ட(DGQI) 66 அமைச்சகங்களில் துறைமுகங்கள், கப்பல் போக்குவரத்து மற்றும் நீர்வழித் துறை அமைச்சகம் (MoPSW) ஆனது இரண்டாவது இடத்தைப் பிடித்துள்ளது.
- ❖ இது நிதி ஆயோக் அமைப்பின் மேம்பாட்டுக் கண்காணிப்பு மற்றும் மதிப்பீட்டு அலுவலகத்தினால் (DMEQ) மேற்கொள்ளப் பட்டது.
- ❖ இது நிர்வாகத் தரவு அமைப்புகளின் முழு நிறைவு நிலை மற்றும் மத்திய அரசின் திட்டங்கள் (CS) மற்றும் மத்திய அரசின் நிதியுதவி பெறும் திட்டங்கள் ஆகியவற்றினைச் செயல்படுத்துவதில் பல்வேறு அமைச்சகங்கள் மற்றும் துறைகளின் முடிவெடுக்கும் செயல்முறைகளில் அவற்றின் பயன்பாடு ஆகியவற்றை மதிப்பிடுவதை நோக்கமாகக் கொண்டுள்ளது.

### ஐஎன்எஸ் கருடா விமானத் தளத்தின் 70வது ஆண்டு நிறைவு

- ❖ தெற்குக் கடற்படைப் பிரிவின் முதன்மையான கடற்படை விமானத் தளமான ஐஎன்எஸ் கருடா இந்தியக் கடற்படைக்கான தனது 70 ஆண்டுகாலச் சேவையை நிறைவினைக் கொண்டாடுகிறது.
- ❖ இது 1953 ஆம் ஆண்டு மே 11 ஆம் தேதியன்று படையில் இணைக்கப் பட்டது.
- ❖ இது கடற்படை விமானப் பிரிவின் தொடக்கத்துடன் தொடர்புடைய பழமையான கடற்படை விமானத் தளமாகும்.

- ❖ இது இந்தியக் கடற்படையின் முதல் நிலம் நீர் சார்ந்த விமானமான சீலண்டர்ஸின் ஒரு முதன்மைத் தளமாக இருந்தது.



## சர்வதேசச் செய்திகள்

### கருணைக்கொலை சட்டப் பூர்வமாக்கம்

<b>THE END-OF-LIFE DICTIONARY</b>	
<b>Suicide</b>   Impulsive act under severe emotional stress where a person takes own life	person with the knowledge or means or both required to commit suicide
<b>Voluntary death</b>   Well considered decision by a person if he or she is still able to make medical decisions on how and when they would like to die	<b>Passive euthanasia</b>   Causing death of a person in a permanent vegetative state with no chance of recovery by withdrawing artificial life support
<b>Physician-assisted suicide</b>   Where a doctor knowingly and intentionally provides a	<b>Active euthanasia</b>   Administering patient a lethal drug to cause his or her death

- ❖ போர்ச்சுகல் நாடானது, கொடிய மற்றும் குணப்படுத்த முடியாத நோய்களால் பாதிக்கப்பட்ட மக்களுக்கு கருணைக் கொலை அனுமதியளிப்பதைச் சட்டப் பூர்வமாக்கும் ஒரு சட்டத்தினை இயற்றியுள்ளது.
- ❖ 18 வயதுக்கு மேற்பட்டவர்கள், அவர்கள் தீவிர நோய் வாய்ப்பட்டு, தாங்க முடியாத துயரத்தில் இருந்தால், அவர்கள் இறப்பதற்கு உதவி கோர அனுமதிக்கப் படுவார்கள்.
- ❖ அத்தகைய முடிவை எடுப்பதற்கு அவர்கள் மனதளவில் தகுதியற்றவர்கள் என்று கருதப்படாவிட்டால், "நீடித்த" மற்றும் "தாங்க முடியாத" வலியினால் பாதிக்கப் படுபவர்களுக்கு மட்டுமே இந்த விதி பொருந்தும்.
- ❖ இந்தச் சட்டமானது அந்த நாட்டின் குடிமகன்கள் மற்றும் அந்த நாட்டின் சட்டப்பூர்வக் குடியிருப்பாளர்களுக்கு மட்டுமே பொருந்தும் என்பதோடு தற்கொலை செய்து



கொள்வதற்காக அரசு அனுமதியினைப் பெற அந்த நாட்டிற்கு வருகை தரும் வெளி நாட்டினருக்குப் பொருந்தாது.

### கேலபேகோஸ் வளங்காப்பிற்கான ஈக்வடார் ஒப்பந்தம்



- ❖ ஈக்வடார் உலகின் மிகவும் மதிப்புமிக்கச் சுற்றுச்சூழல் அமைப்புகளில் ஒன்றைப் பாதுகாப்பதற்காக ஆண்டுதோறும் மில்லியன் கணக்கான டாலர்களை அடுத்து வரும் 20 ஆண்டுகளில் செலவிட உள்ளதாக உறுதி பூண்டுள்ளது.
- ❖ கிரெடிட் சூயஸ் வங்கியானது, 1.6 பில்லியன் (€1.45 பில்லியன்) டாலர் மதிப்புள்ள ஈக்வடார் பத்திரங்களை, சுவிஸ் வங்கிக்கு வெறும் 644 மில்லியன் டாலர் மதிப்பிலான செலவினத்தினை உண்டாக்கும் இயற்கைக்கான கடன் மாற்று முறையில் வாங்கச் செய்வதாக அறிவித்துள்ளது.
- ❖ முதலீட்டாளர்கள் திருப்பிச் செலுத்தாததைக் கருத்தில் கொண்டு, பத்திரங்கள் அதன் உண்மை மதிப்பினை விட குறைவான மதிப்பில் வர்த்தகம் செய்யப்பட்டன.
- ❖ ஈக்வடார் தற்போது கிரெடிட் சூயஸ் வங்கியிலிருந்து ஒரு புதிய கடன் மூலம் அதன் சொந்த கடனை மிகக் குறைவான விலையில் திரும்ப பெற்றுள்ளது.
- ❖ அதற்கு ஈடாக, ஈக்வடார் அரசாங்கமானது 20 ஆண்டுகளுக்கு கேலபேகோஸ் தீவுகளில் ஆண்டுதோறும் சுமார் 18 மில்லியன் டாலரைச் செலவழிக்க உள்ளதாக உறுதியளித்து உள்ளது.
- ❖ 2030, 2035 மற்றும் 2040 ஆகிய ஆண்டுகளின் பத்திரங்களுக்கான வழங்கீட்டு விலையில் 53.25% முதல் 35.5% வரை கிரெடிட் சூயஸ் வங்கி செலுத்த உள்ளது.

## பொருளாதாரச் செய்திகள்

### '100 நாட்கள் 100 பண வழங்கீடு' பிரச்சாரம்


- ❖ இந்திய ரிசர்வ் வங்கியானது வங்கிகளுக்கான '100 நாட்கள் 100 பண வழங்கீடு' என்ற ஒரு பிரச்சாரத்தினை அறிவித்துள்ளது.
- ❖ நாட்டின் ஒவ்வொரு மாவட்டத்திலும் உள்ள ஒவ்வொரு வங்கியிலும் உள்ள உரிமை கோரப்படாத முதல் 100 வைப்புத் தொகைகளை 100 நாட்களுக்குள் கண்டறிந்து அதனை வழங்குவதை இது நோக்கமாகக் கொண்டுள்ளது.

- ❖ 10 வருடங்கள் அல்லது அதற்கும் மேலாக வைப்புத் தொகையாளரிடமிருந்து நிதி உட்கொண்டது, திரும்பப் பெறுதல் போன்ற எந்தச் செயலும் நடைபெறாத வைப்புத் தொகையானது, செயலற்ற வைப்புத் தொகையாகக் கருதப்படும்.



## அறிவியல் மற்றும் தொழில்நுட்பம்

### நானோ-QuiC தொழில்நுட்பம்



- ❖ மின்னசோட்டா பல்கலைக்கழக ஆராய்ச்சியாளர்கள் நரம்பியக் கடத்தல் குறைபாடு சார்ந்த நோய்களைக் கண்டறிவதற்காக என்று ஒரு புதிய நோய் கண்டறிதல் தொழில்நுட்பத்தினை உருவாக்கியுள்ளனர்.
- ❖ நானோ-QuiC- எனப்படும் அந்தத் தொழில்நுட்பமானது நுண் துகள்களால் மேம்படுத்தப்பட்ட அதிர்வினால் தூண்டப்பட்ட மாற்றம் எனப்படும் நுட்பமாகும்.
- ❖ இதன் மூலம் உயிரிக் குறிகாட்டிகளை ஆரம்பத்திலேயே கண்டறிய முடிவதால் அல்சைமர், பார்கின்சன் மற்றும் நாட்பட்ட நலிவுறல் நோய் (CWD) போன்ற பல்வேறு நோய்களுக்கான ஆரம்பகட்டச் சிகிச்சை மற்றும் தணிப்பு ஆகியவற்றிற்கு இது வழிவகுக்கும்.

### ஹஸ்கி-இச்சோர் சாதனம்

- ❖ CML பையோடெக் லிமிடெட் நிறுவனமானது இரத்தச் சேகரிப்பு குழாய்களை தயாரிக்கச் செய்வதற்காக, 'ஹஸ்கி-இச்சோர்' எனப்படும் உலகின் முதல் ஒருங்கிணைந்த இயந்திரத்தினை நிறுவிியுள்ளது.
- ❖ இந்த ஒருங்கிணைந்த இயந்திரமானது இயந்திர அச்சு, வெப்பத் திரவங்களை உட்கொண்டதும் அமைப்பு, டவுசர் எனப்படும் அளவீட்டுக் கருவி, ஈரப்பதம் அகற்றும் கருவி, குளிர்விப்பான், வெப்பநிலை கட்டுப்படுத்தி மற்றும் உலர்த்தி ஆகியவற்றை உள்ளடக்கி உள்ளது.

- ❖ பொதுவாக இந்தச் செயல்பாடுகள் வெவ்வேறு இயந்திரங்களில் மேற்கொள்ளப் படச் செய்கின்றன.



### ஃப்ளோஹார்ஸ் தீநிரல்

- ❖ ஃப்ளோஹார்ஸ், போலியான ஆண்ட்ராய்டு தீநிரலானது, கிழக்கு ஆசியாவில் உள்ள நுகர்வோரைக் குறி வைத்து, செயலிகளில் பரவலாக பாதிப்பினை ஏற்படுத்தி வருகிறது.
- ❖ அவை பயனர் தகவல்கள் மற்றும் இரண்டடுக்கு அங்கீகாரக் குறியீடுகள் உள்ளிட்டத் தகவல்களைத் திருடும் வகையில் வடிவமைக்கப் பட்டுள்ளன.
- ❖ தகவல் திருடும் நிரல் கொண்ட மின்னஞ்சல்கள் மூலமாக, செயலியினைப் பதிவிறக்கி, நிலுவையில் உள்ள கட்டணச் சிக்கல்களைத் தீர்ப்பதற்கான வகையிலான சேவையாக ஃப்ளோ ஹார்ஸ் தீநிரலானது அதிக வசதி கொண்ட இலக்குப் பயனர்களுக்கு அனுப்பப் படுகிறது.

## அறிக்கைகள் மற்றும் குறியீடுகள்


### Defending Creative Voices அறிக்கை



- ❖ யுனெஸ்கோ அமைப்பானது, சமீபத்தில் Defending Creative Voices (படைப்புத் திறன் மிக்கவர்களைப் பாதுகாத்தல்) என்ற அறிக்கையை வெளியிட்டுள்ளது.
- ❖ ஆயுத மோதல்கள், அரசியல் உறுதித் தன்மை மற்றும் இயற்கைப் பேரிடர்களால் பாதிக்கப் பட்ட கலைஞர்களுக்குப் பாதுகாப்பினை மிகவும் அதிகரிக்க வேண்டியதன் அவசியத்தை இது எடுத்துக் காட்டுகிறது.

- ❖ 2021 ஆம் ஆண்டில், 12 வெவ்வேறு நாடுகளில் 39 கலைஞர்கள் கொல்லப் பட்டதோடு, 24 நாடுகளில் 119 பேர் சிறையில் அடைக்கப் பட்டனர்.
- ❖ ஒரு வருடத்தில் உலகளவில் 1,200க்கும் மேற்பட்டக் கலைச் சதந்திர மீறல்கள் பதிவாகி உள்ளன.
- ❖ கலாச்சார வெளிப்பாடுகளின் பன்முகத் தன்மை பற்றிய உடன்படிக்கையானது 2007 ஆம் ஆண்டில் நடைமுறைக்கு வந்தது.
- ❖ 152 நாடுகள் இந்த ஒப்பந்தத்தை அங்கீகரித்துள்ளன.
- ❖ இவற்றுள் 27% நாடுகள் மட்டுமே கலைஞர்களுக்குப் பாதுகாப்பான சூழலை உருவாக்கி உள்ளன அல்லது அவர்களை ஆதரிக்கின்றன.

### தலைமைப் பொருளாதார நிபுணர்கள் கண்ணோட்ட அறிக்கை



- ❖ இந்த அறிக்கையானது சமீபத்தில் உலகப் பொருளாதார மன்றத்தினால் வெளியிடப் பட்டது.
- ❖ இது தற்போதைய விநியோகச் சங்கிலி மாற்றங்களால் அதிகம் பயனடையக் கூடிய நாடுகளை அடையாளம் காட்டுகிறது.
- ❖ இந்தியா, வியட்நாம், தாய்லாந்து, இந்தோனேசியா, மெக்சிகோ, துருக்கி மற்றும் போலந்து ஆகியவை ஒரு குறிப்பிடத் தக்க பலன்களைப் பெறக்கூடிய நாடுகளின் சில பட்டியல்களில் இடம் பெற்றுள்ளன.
- ❖ 45% தலைமைப் பொருளாதார வல்லுநர்கள் 2023 ஆம் ஆண்டில் உலகளாவிய மந்தநிலை ஏற்படக் கூடும் என்று கருதுகின்றனர், ஆனால் அதே சமயம் அதே அளவு சதவீதத்தினர் அது சாத்தியமில்லை என்றும் கருதுகின்றனர்.

## மாநிலச் செய்திகள்

### நிலையான மேம்பாட்டு இலக்குகளின் உள்ளூர்மயமாக்கல் - போபால்

- ❖ மத்தியப் பிரதேசத்தில் உள்ள போபால், ஐக்கிய நாடுகள் சபையின் கட்டாய நிலையான மேம்பாட்டு இலக்குகளின் (SDG) உள்ளூர்மயமாக்கலை ஏற்றுக் கொண்ட இந்தியாவின் முதல் நகரமாக மாறியுள்ளது.





- ❖ இந்த நகரமானது உள்ளாட்சி அமைப்புகளின் திறன் மற்றும் உறுதிப்பாடுகளை வெளிப்படுத்தும் தன்னார்வ உள்ளூர் மதிப்பாய்வுகளை (VLR) மேற்கொள்ளும்.
- ❖ அந்த மாநில முதலமைச்சர் 'நடவடிக்கைகளுக்கான செயல்பாட்டு நிரல்: நிலையான நகர்ப்புற மாற்றம்' என்ற செயல்திட்டத்தினைப் போபால் நகரில் தொடங்கி வைத்தார்.
- ❖ மக்கள், கிரகம் மற்றும் செழிப்புக்கானச் செயல்திட்டமாக 17 நிலையான மேம்பாட்டு இலக்குகள் மற்றும் 169 இலக்குகளை உள்ளடக்கியச் செயல்பாட்டு நிரல் 2030 என்ற ஒரு செயல்திட்டத்தினை ஐக்கிய நாடுகள் சபை 2015 ஆம் ஆண்டில் ஏற்றுக் கொண்டது.

## SUSTAINABLE DEVELOPMENT GOALS

